



HAPUR POLICE



प्रेस नोट

थाना - पिलखुवा

दिनांक 14.12.2025

“थाना पिलखुवा पुलिस व जनपदीय स्वाट टीम ने संयुक्त कार्यवाही करते हुए ब्लाइंड मर्डर का किया खुलासा”

- थाना पिलखुवा पुलिस व जनपदीय स्वाट टीम ने संयुक्त कार्यवाही करते हुए थाना क्षेत्रान्तर्गत गन्ने के खेत में सूटकेस में मिले एक अज्ञात महिला के शव की घटना का सफल अनावरण करते हुए एक महिला सहित 02 अभियुक्तों को किया गिरफ्तार।
- जिनके कब्जे से मृतका का मोबाइल फोन सहित 03 मोबाइल फोन, 02 कैश मीमो बुक व आलाकत्ल डण्डा बरामद।
- गिरफ्तार अभियुक्तगण दोनों पति-पत्नी हैं, जिनके द्वारा झारखण्ड से असहाय/गरीब परिवारों की युवतियों/महिलाओं को लाकर मेड़ के रूप में दिल्ली व एनसीआर क्षेत्र में भेज दिया जाता था जिनमें मृतका सोनिया शामिल है, जिसके साथ अभियुक्त अंकित द्वारा जबरदस्ती दुष्कर्म कर अश्लील वीडियो बनाई गई थी, सोनिया द्वारा पुलिस से शिकायत कर जेल भिजवाने की धमकी देने पर दोनों पति-पत्नी ने की थी सोनिया की हत्या।

संक्षिप्त विवरण:-

दिनांक 01.12.2025 को थाना पिलखुवा क्षेत्रांतर्गत जंगल ग्राम छिजारसी गन्ने के खेत में सूटकेस में एक अज्ञात महिला का शव सड़ी-गली अवस्था में मिला था, उक्त सूचना पर तत्काल उच्चाधिकारीगण, फॉरेंसिक टीम व स्थानीय पुलिस द्वारा मौके पर पहुंचकर घटनास्थल का निरीक्षण किया गया था तथा शव की शिनाख्त कर घटना में संलिप्त अभियुक्तों की शीघ्र गिरफ्तारी/अनावरण करने हेतु श्रीमान पुलिस अधीक्षक महोदय द्वारा टीमें गठित कर आवश्यक दिशा निर्देश दिये गये थे।

कार्यवाही:-

हापुड़ पुलिस द्वारा जनपद में अपराध की रोकथाम एवं वांछित अभियुक्तों की गिरफ्तारी हेतु चलाए जा रहे अभियान के अन्तर्गत थाना पिलखुवा पुलिस व जनपदीय स्वाट टीम ने संयुक्त कार्यवाही करते हुए थाना पिलखुवा पर पंजीकृत मु0अ0सं0 694/2025 धारा 103(1), 238 बीएनएस का सफल अनावरण करते हुए 02 अभियुक्तों को गिरफ्तार किया गया है, जिनके कब्जे से मृतका का मोबाइल फोन सहित 03 मोबाइल फोन, 02 कैश मीमो बुक व आलाकत्ल डण्डा बरामद हुआ है एवं अग्रिम विधिक कार्यवाही की जा रही है।



गिरफ्तार अभियुक्तों का नाम व पता:-

1. अंकित पुत्र अमर सिंह निवासी नवादा कलां थाना सिम्भावली जनपद हापुड़।
2. कलिस्ता उर्फ काली पुत्री जोर्ज केरकेट्टा निवासी कैरया कुडपानी थाना ठेठाइंगर जनपद सिमडेगा झारखंड।

गिरफ्तारी का स्थान:- डूहरी कट के पास से, **दिनांक-** 14.12.2025 ।

बरामदगी का विवरण:-

मृतका का मोबाइल फोन सहित 03 मोबाइल फोन, 02 कैश मीमो बुक व आलाकत्ल डण्डा

पूछताछ का विवरण:-

गिरफ्तार अभियुक्त अंकित ने पूछताछ करने पर बताया कि मैं गांव नवादा कलां थाना सिंभावली जनपद हापुड का मूल निवासी हूँ, मैंने कलिस्ता उर्फ काली से शादी की थी। मैं कपडे बेचने का काम करता हूँ। मेरी ससुराल झारखंड के गांव व आसपास के क्षेत्रों में काफी गरीब लोग रहते हैं और सस्ते में मजदूर मिल जाते हैं। मैंने व मेरी पत्नी कलिस्ता ने सोचा कि मोटी रकम कैसे कमाई जाये इसलिए हमने सृष्टि इंटरप्राइजेज नाम से एक फर्म खोली थी जिसमें भोले-भाले परिवारों की लड़कियों को हम घर पर काम करने के लिए मेड के रूप में लाते थे और संबंधित जगहों पर दिल्ली व आसपास के क्षेत्रों में भेज देते थे और वहां से मोटी रकम उस व्यक्ति से वसूल लेते थे जिनके घरों में काम करने के लिए उन लड़की या महिलाओं को लगाया जाता था। उन लड़की या महिलाओं को बहुत कम रूपया सैलरी देते थे और अक्सर हम अधिकतर लड़कियों को वेतन देते ही नहीं थे। हमने संजीता उर्फ संगीता जो मेरी पत्नी कलिस्ता के गांव की रहने वाली है को व मृतका सोनिया पुत्री स्व० सुखरा कछुवा निवासी ग्राम केरिया उराव टोली थाना ठेठाईगर जिला सिमडेगा झारखंड को भी बुलवाया था और अपने घर पर रख लिया था। संजीता को मैंने दिल्ली में जसबीर बजाज पुत्र रामशरण दास बजाज निवासी 125 सविता विहार थाना विवेक विहार दिल्ली के यहां भेज दिया था और बाद में एक गीता नाम की महिला को भी जसबीर बजाज के यहां भेज दिया था और मोटी रकम जसबीर बजाज से वसूल ली थी। बाद में मैंने संजीता और गीता को बुला लिया और गीता को उसकी ससुराल भेज दिया और संजीता को अपने पास रख लिया और मृतका सोनिया मेरे पास पहले से ही रह रही थी। सोनिया मुझे बहुत पसन्द थी, मैंने उससे अपने साथ शारीरिक संबंध बनाने के लिए कहा तो उसने मना कर दिया था। एक दिन मैंने मौका पाकर सोनिया के साथ उसकी इच्छा के बिना दुष्कर्म किया और उसकी अश्लील वीडियो भी बना ली थी। बाद में सोनिया ने बहुत ज्यादा विरोध किया उसने मुझे व मेरे पति को धमकी दी थी कि मैं तुम दोनों के खिलाफ थाने में रिपोर्ट दर्ज कराऊंगी और जेल भिजवाकर ही दम लूंगी। हम दोनों पति पत्नी घबरा गये थे कि अब क्या करें। फिर हमने सोनिया को डराया और धमकाया और संजीता विरोध न करे उसके साथ भी दुष्कर्म कर उसकी भी हम दोनों ने वीडियो बना ली थी। दिनांक 28/08/2025 को हम दोनों ने मिलकर लात घूसो व डंडे से मारपीट कर सोनिया की हत्या संजीता के सामने ही कर दी थी और संजीता उर्फ संगीता हमारे खिलाफ किसी से कुछ बोल न दे या थाने में रिपोर्ट दर्ज न करा दे इसलिए हमने उसे डरा धमकाकर मारपीट कर सोनिया के मृत शरीर के पास संजीता को खड़ी करके एक वीडियो भी बनाई थी और उससे यह कहलवा लिया था कि यह हत्या उसने की है, बाद में हमारे घर पर पहले से खरीदे हुए सूटकेस में सोनिया के शव को भरकर एक राह चलता ऑटो किराये पर लेकर छिजारसी टोल से आगे गाजियाबाद से मुरादाबाद को जाने वाले हाईवे के किनारे सर्विस रोड पर पास में ही एक गन्ने के खेत में रात्रि में फेंककर चले आये थे। यह दुष्कर्म और हत्या की घटना मैंने अपने किराये पर लिये सिराज पुत्र बसीर निवासी ग्राम ढहाना थाना सिंभावली जिला हापुड के मकान जो कुचेसर चौपला थाना बाबूगढ से रेलवे फाटक को पार करते ही शकरपुर रोड पर एक बाईं तरफ रेलवे लाईन के किनारे कालोनी बनी है, मे की थी और बाद में जसबीर बजाज के ज्यादा दबाव पडने पर मैंने संजीता उर्फ संगीता को उनके पास दिल्ली में मेड का काम करने के लिए छोड़ आया था।

गिरफ्तार करने वाली पुलिस टीम:-

थाना पिलखुवा जनपद हापुड ।

1. प्रभारी निरीक्षक श्री श्यौपाल सिंह
2. 30नि0 श्री विपिन कुमार
3. है0का0 512 नरेन्द्र कुमार
4. है0का0 636 दीपक
5. का0 976 सौरभ यादव
6. का0 961 अरविन्द
7. म0का0 303 बॉबी

जनपदीय स्वाट टीम

1. 30नि0 श्री पारस मलिक
2. है0का0 580 राजेन्द्र कुमार
3. है0का0 116 राजीव मलिक
4. है0का0 932 नीरज कुमार
5. है0का0 839 संजीव कुमार
6. है0का0 816 नीरज कुमार
7. है0का0 472 सोनू